

ጸር ለባማት ዘኸብድ ፖለቲካዊ ድሕረት

አብ መብዛሕቲኡ ኤርትራዊ ማዕረቲ ሃገራዊ ፍቕርን ሓርበኝነቱን ዝኸይድ ቅኑዕ ፖለቲካዊ አንፈት ብግቡእ አይተወነን። ብስምዒት ዝምራሕ ግብራዊ ንጥፊታት ደአምበር፡ ብዘተነጸረ ፖለቲካዊ መትከል ዝልል፡ ደረባዊ ወገንነት ዘለዎ፡ ብስትራቴጂን ስልትን ዝምራሕ፡ ሕጋዊ ትካላዊ ተሓታትነት፡ ናይ አረአጳያ ንቕሓትን ናይ አሰራርሓ ባህልን አይተሓታተወን። ስለዚ ከአ ነቲ ሃገራዊ ፍቕር፡ ሓርበኝነት፡ ተወፋይነት ክሃስዮዮ። ብአሉታ ጸልዮ ንፋስ ከአትወሎዮ። ካብዚ ሓደጋዚ ንምድሓን “ውሑድ ከይመጽአ መንገዲ ውሕድ ጽረግ” ከም ዝተባህለ፡ ነቲ ሃገራዊ ፍቕርን ወተሃደራዊ ሓርበኝነትን ካብ ጽኑዕ ባይታ ዘበገሰ ፖለቲካዊ ኩነታት ይፈጠር። ህዝቢ ኣብ ሕቶ ሓድነትን ሕቶ ፖለቲካዊ ደሞክራሲን ዘለዎ አገንዝቦ ክሰፍሕን ክዓሙቕን ዝገብር ስራሕ ክስራሕ አለዎ። ፖለቲካ ብስነ-ሓሳባዊ አረአጳያ ምበር ብተራ ጽልኢ፡ ግዝያዊ ወይ ኩነታታዊ ስምዒታዊ ረስንን ክምራሕ አይግባእን ዝብል ብገለ ህዝባዊ ደሞክራሲያዊ ፕሮግራምን አረአጳያን ዘለዎም ውድባትን ግዳሳትን ብሱላትን ውልቀ ዜጋታትን ምኽርን አስተምህሮን ክወሃብ ጸኒሑ። እንተኾነ ንትምክሕትን ጽባትን አረአጳያታት ስዒሩ፡ ኣብ ተራ ጽልኢ ንዝተሰረተን ብስምዒት ንዝምራሕን ንጥፊታት ገራሑ፡ መራሓዊ ተራኡ ዝጸወተሉ ልዕልነት ስለዘደረጋገጸ፡ ከምቲ ዝድለ አይጸለወን። ስለዚ ከአ ሃገራዊ ፖለቲካዊ ንቕሓትናን ምሕደራናን ካብቲ ኣቐዲሙ ዝተአመተ ስኽፍታ ሓራ ክኸውን አይከአለን።

ነቲ ንንዩተሉ ኤርትራዊ ሃገራዊ ስምዒትን ሓርበኝነትን ዘዕቁብ፡ ንብሄራዊ፣ ሃማናታዊ፣ ባህላዊ፣ ውድባዊ ብዙሕነትና አፍልጦ ዝህበን ዘኸብርን ድልዳል ህዝባዊ ደሞክራሲያዊ መንጻፍ ስለዘይተገብረሉ ፖለቲካዊ ባይታና መጋለቢ ትምክሕተኛታት፡ ጸብብትን ተበለጽትን ኮይኑ ሓሚዱ። መሰረታዊን ዘይመሰረታዊን ፈላልዮም ዘይሪኡ ወገናት በዚሓም። ንሕቶ መሰል ሕቶ ደሞክራሲ ብትሕቲ ሃገርነት ዝኸሱ ትምክሕተኛታት፡ ንናይ ሓባር ጸላኢ ዝኾነ መንግስታዊ ጉድለን ኣብ ጎናም ኮይናም ዝቃለሱ ዘለው ውጽዓት ወገናትን ፈላልዮም ክሪኡ ዘይኸእሉ ጸብብቲ፡ ኣብ ፖለቲካዊ ንግዲ ዝተዋፈሩ ተበለጽትን ከም ድላዮም ዘውደኸድኸሉ ፖለቲካዊ ሜዳ ረኺቦም። እዞም ትምክሕተኛታት፣ ጸብብትን ተበለጽትን ሓለይትን መሰሎም፡ ነቲ ብደምን መስዋእትን ዝተረጋገጸ አወንታዊ ሃገራዊ ክብርታት የራኸስዎ አለው። ህዝቢ ፈታዊኡን ጸላኢኡን፣ ጠንቅን ሳዕቤንን፣ ፖለሲን ኣፈጻጸማን ፈላልዮ ከይርእን መሰሉ ንምክባር ከይቃለሰን ፖለቲካዊ አንፈት ብምድውዋስ ተስፋ ቆሪጹ ኣብ ማእከል ጎልጎል ዕኒይኒይ ክብል ዝከአሎም ኩሉ ይገብሩ አለው።

ገለአም ካብ ናይ ምህላውን ዘይምህላውን ዝውስን ርሱን መድረኻዊ ዛዕባ አውጺአም፡ ቅድሚ አሸሓት ዓመታት ናይ ዝነበሩ ዓሌታት ዘርኢ እናቆጸሩ፡ ልኡላውያን ሃገራትን ሓቕ-ፈናኦም ዘለዎ ህዝብታትን አተሃናኹቶም ንምዕባል ንድሕሪት ክዓጽፉ ዝሓልሙ፡ ገለአም ሃይማኖታዊ ረጽሚ ንምፍጣር ዝደናደኑ፣ ገለ ኸአ ብመደብ አረአጳያታት ከይንጸር ከይጸሪ ክዛባዕሞ ሕሰም ህዝቢ እናመሓደሩ ክርብሑ ወደኸደኸ ኣብ ዝበልሉ ወቕቲ ንርከብ አለና። ዝኾነ ሕብሪ እናተቐብሉን አስማት እናለዎውጡን ይምጽኡ ከአ፡ ኩሎም ድሑራት፡ አዕነውትን ቡተንትንዮም። ብሓደ ግዜ ሕጂ ዝተፈጥሩ ከም ዘይኮኑ ምርዳእውን አገዳሲዮ። ትምክሕቲ ጸብትን በለጽን ካብ ቀደም ዝነበሩ፡ ብደሞክራሲያዊ አረአጳያታት ዘይተገርሑ ድሕሪታትዮም። ውጽኢት ኣብ ጽኑዕ ባይታ ናይ ዘይተሃንጸ ፖለቲካ ድማዮም። ከምቲ “ ዓሻ ደሓን አሎ ሓው ዓሻ ሓሲምዎ አሎ” ዝተባህለ ከአ፡ ንወነንቲ ድሕረት ዘሰክፎም አይኮነን። እቲ ጸር ኣብ ኣእምሮ ለባማትን ሓላፍነታውያንንዮ ዝዓርፍ።

ብዝኾነ፡ ሃገር ኢና ህዝቢ ኢና ሞ በዞም ኣብ ባሕሪ ድሕሪት ዝሕምብሱ ዘለው ወገናት ጥራሕ ንጽሎን ንግለጽን አይኮናን። ለባማትን ሓላፍነታውያንን ሰባት ትግላ ነይረሙና። ሎሚውን አለውና። ናብ ዝበዝሐን ዝተወጸዓን ሓፋሽ ዝወገኑ፡ ህዝባዊ ደሞክራሲያዊ ዕላማታት ዝተሓንገጡ፡ ንነጻነትን ማዕርነትን ብሄራትን ሃማናታዊ አምልኾን፡ ንአወንታዊ ታሪኽ፣ ባህሊ፣ ቋንቋ ናይ ህዝብታት ክይዛባዕ ከይብለል ክሰፍሕ፡ ሰብአውን ደሞክራሲያውን መሰል ክኸበር ብወግዒ ኣብ ፕሮግራም ቀሪጸም ንምዕዋቱ ዝቃለሱ ፖለቲካው ውድባት ትግላ ነይሮም ሎሚውን አለው። እዞም አርሒቕም አመትን ሓላፍነታውያንን ወገናት፡ እዚ ሕጂ ሓድሽ መሰሉ ማሕበራዊ መራኸቢታት ዘጸብብ ዘሎ ተስፋ ናይ ዝቆረጹ ድሑርን አዕናውን ስብከታት ከይሳዕረረ፡ ገለ ኣብ ጥንሲ እንከሎ፡ ገለ ከይጎበዝ ብቕሉዕን ሓውሲ ቕሉዕን ታተ ክብል እንከሎ ብተንታን በጺሖምዮም። ዓገብ ንበሎ ኢሎም ኣብ እዋኑ ገለጸምዮም። ሕጂውን ዓገብ ይብሉ አለው። ስለምንታይ ኩሉ ግዜ ዝያዳ ናይ ህዝብን ሃገርን ሓላፍነት ዝሰከም፡ እቲ ትምክሕተኛ፡ ጸብብን ተበለጽን ዘይኮኑ፡ እቲ ትርጉም ህዝባዊ ልኡላውነት ሓቢርካን ተኸባቢርካን ምንባርን ምዕባይን ብግቡእ ዝርዳእዮ። ህዝቢ ድማ ክሰምዖም ክሰዕሩም አለዎ። ንድሕሪት ክጽዮን ካብ ድሑራት ክእርኻብ አለዎ። ትምክሕተኛታት፡ ጸብብትን ተበለጽትን ዝዘርእዎ ዘለው ናይ ድሕሪት አረአጳያታት ግዜ ከይሃብካ ክግራሕ፡ ክምከት ክህረም አለዎ። ምዕባይ ንድሕሪት ንዝዓጽፍ፡ ህዝቢ ምስ ህዝቢ ሃይማኖት ምስ ሃይማኖት ኣቀሓሒሩ ከተሃናኹት ንዝብገሰ እሩም ኣቀራርባ ደአምበር፡ ዝጸወር ትዕግስቲ ክህልወና አይግባእን።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡ 13-03-2017